

بھوک ہرّتال یا خودکشی اسلامی نقطہ نظر سے

از مجلس التحقیق جامعہ راحت القلوب کوئٹہ شہر

دور حاضر میں مختلف افراد، یونینوں اور اداروں کی جانب سے اپنی ناراضگی کے اظہار اور تنقید کے لئے جو طریقہ استعمال کیا جاتا ہے اسے ”بھوک ہرّتال“ کہتے ہیں۔ یہ ایک معمول ہے کہ اگر آپ کی بات نہیں سنی جاتی ہو یا آپ کے مرض کے مطابق اگر فیصلہ نہ دیا جائے (بغیر اس کے کہ آپ حق پر ہیں یا نہیں) تو اپنی بات منوانے اور فیصلے کو اپنے حق میں کرانے کے لئے انسان بھوکارہ کر اپنے آپ کو ناراض ظاہر کرتا ہے اور احتجاج ریکارڈ کرتا ہے، اسی سلسلے میں بسا اوقات اس کی جان تک چلے جانے کا ندیشہ رہتا ہے۔

لہذا اسلامی نقطہ نظر سے بھوک ہرّتال قطعاً جائز نہیں۔ کیونکہ زندگی کی تحفظ کے لئے اور اپنی طاقت و توانائی کو معمول پر برقرار رکھنے کے لئے غذا کھانا واجب ہے۔

علامہ سید محمد ابی السعوہ، فتح المعین میں لکھتے ہیں کہ:

الا اکل والشرب لدفع الہلاک فرض۔ (۱)

ترجمہ: دفع ہلاکت کے لئے کھانا پینا فرض ہے۔

جبکہ فتاویٰ عالمگیری میں درج ہے کہ: اما الاکل فعلی مراتب فرض و هو ما يندفع به الہلاک فان ترك الاکل والشرب حتى هلك فقد عصى (۲) ترجمہ: کھانے کے چند درجات ہیں، اتنا کھانا جس کے ذریعے جان قی کے فرض ہے لہذا اگر کوئی کھانا پینا چھوڑ دے یہاں تک کہ مر جائے تو وہ گنہگار ہو گا۔

ایک دوسری جگہ درج ہے کہ: ولو جاع ولم يأكل مع قدرته حتى مات يائمه۔ (۳)

ترجمہ: اگر بھوک لگے اور قدرت کے باوجود نہ کھائے یہاں تک کہ مرن جائے تو وہ شخص گنہگار ہو گا۔

فہرہا عظام کے ذکورہ بالا تصریحات سے یہ بات ثابت ہوئی کہ غذا پر قدرت کے باوجود اسے نہ کھانا یہاں تک کہ موت واقع ہو جائے یہ گناہ اور باعث عذاب ہے۔ کیونکہ اسے ایک قسم کی خودکشی کہا جاتا ہے جبکہ احادیث میں خودکشی کی سخت و عیاد آئی ہے اور خودکشی کرنے والے کو اہل نار میں سے قرار دیا گیا ہے چنانچہ حضور گارا شادگرامی ہے کہ:

من قتل نفسه بشئي عذب به يوم القيمة۔ (۴)

ترجمہ: جس نے کسی چیز کے ذریعے اپنے آپ کو قتل کیا اسی چیز سے قیامت کے دن اسے عذاب دیا جائے گا۔

ایک دوسری جگہ ارشاد ہے کہ:

من تردی من جبل فقتل نفسه فهو في نار جهنم يتردی فيها خالداً مخلداً فيها ابداً، ومن تحسا سما فقتل نفسه

فَسَعَىٰ فِي يَدِهِ يَتْحَسَاهُ فِي نَارِ جَهَنَّمَ خَالِدًا مَخْلُدًا فِيهَا أَبَدًا، وَمِنْ قَتْلِ نَفْسِهِ بِحَدِيدَةٍ فَحَدَّ يَدَتْهُ، فِي يَدِهِ يَتْحَسُّ جَاهَنَّمَ بھا فی نار جہنم خالداً مخلداً فیها ابدأ (۵)

اسی خودکشی کرنے والے کے متعلق ابو داؤد شریف میں ہے کہ:
لا يصل على قاتل النفس .

شرح فرماتے ہیں کہ امام بخاری نے اس بھی تبیہ فرمائی ہے اس طرح پر کہہ جہنم میں اپنے آپ کو اسی طرح قتل کرے گا، تو معلوم ہوا کہ مغفور نہیں اور جب مغفور نہیں تو اس پر نماز پڑھنے کی کیا ضرورت ہے۔ (۶)

اس کا مطلب یہ ہے کہ جو شخص خودکشی کرے وہ ہمیشہ معذب ہوتا رہتا ہے لہذا اس پر نماز پڑھنا مفید نہیں ہے، البتہ فقہاء نے بیان کیا ہے کہ علماء اور خواص لوگ اس پر نماز جنازہ نہ پڑھیں اور عام آدمی پڑھ لیں۔ مولانا محمد عاقل فرماتے ہیں کہ جمہور علماء اور ائمہ اربعہ کے نزدیک جو شخص خودکشی کر کے مرا ہوا س کی نماز جنازہ پڑھی جائے گی، امام مالکؓ کی ایک روایت کراہت کی ہے اور امام احمدؓ کی ایک روایت اہل علم و فضل کے لئے کراہت کی ہے یعنی صرف عوام کو پڑھنی چاہیے اور بعض علماء جیسے امام او زاعی اور عمر بن عبد العزیز رحمۃ اللہ تعالیٰ مطلق صلوٰۃ کے قائل نہیں لہذا کبار ائمہ اور علماء کو نہ پڑھنی چاہیے اور حضور نے بھی گوئیں نہیں اس پر نماز نہیں پڑھی لیکن دوسروں کو پڑھنے سے منع نہیں فرمایا۔ (۷)

بہر حال فقہاء نے خودکشی کرنے والے کے نماز جنازہ پڑھنے کو جائز بلکہ راجح قرار دیا ہے جیسا کہ درختار میں درج ہے کہ:
من قتل نفسه ولو عمداً يغسل ويصلى عليه وبه يفتى . (۸)

ترجمہ:- حس نے اپنے آپ کو قتل کیا اگرچہ قصد اہوا سے غسل دیا جائے اور اس پر نماز جنازہ پڑھی جائے۔

مفتی محمد فرید دامت برکاتہم فرماتے ہیں کہ قاتل النفس (خودکشی کرنے والے) پر نماز جنازہ پڑھنا جائز بلکہ راجح ہے اور حس علاقے میں یا مر شنبج بے باکی سے کیا جاتا ہے تو سد الباب ترک الصلوٰۃ پر قتوی دینی انہایت انساب ہو گا۔ (۹)

لہذا مندرجہ بالا بحث سے یہ ثابت ہوا کہ اسلام بھوک ہر بتال جیسے غلو اور افراد کو ناپسند یہ گی کی نظر سے دیکھتا ہے اسی لئے حضور نے ان صحابہؓ کو بھی منع کر دیا جو عبادت کی غرض سے مسلسل روزے رکھنا چاہتے تھے۔ حضرت عبد اللہ بن عمر بن العاصؓ سے حضور نے فرمایا کہمی روزہ رکھا کرو اور کبھی اظفار، اسی طرح رات کو نماز میں بھی پڑھا کرو اور سویا بھی کرو کیونکہ تمہارے بدن کا بھی تم پر حق ہے، تمہاری آنکھوں کا بھی تم پر حق ہے کہ رات بھر جانے سے ضعیف ہو جاتی ہیں۔ (۱۰)

بکہ فقہاء فرماتے ہیں کہ:-

ولا يجوز الرياضة بتقليل الا كل حتى ضعف عن الفرائض . (۱۱)

ترجمہ:- کم کھانے کی ایسی ریاضت جائز نہیں ہے کہ فرائض کی ادائیگی سے عاجز آجائے۔

فتح المعین میں اسی سے ملے جلے حسب ذیل الفاظ درج ہیں کہ:- ولا تجوز الرياضۃ بتقلیل الا کل حتی يضعفه عن اداء

(العبادة ۱۲)

ترجمہ:- کم کھانے کی ایسی ریاضتہ جائز نہیں ہے کہ عبادات کی ادائیگی سے عاجز آجائے۔ لہذا اپنے حقوق کے حصول اور اپنی بات منوانے کے لئے ”بھوک ہر تال“ کی بجائے تقید و احتیاج کا جائز طریقہ اپنانا چاہیے۔ اپنے مقدمے کو عدالت میں یا مسلمانوں کے ثالثی کردار کے لئے پیش کیا جانا چاہیے اور پر امن و جائز طریقے سے اپنا حق حاصل کرنے کے لئے جدوجہد کیا جانا چاہیے۔

فہرست مراجع و مصادر:

- ۱: علامہ سید محمد ابی سعود المصری الحنفی، فتح المعین، ایج ایم سعید کمپنی کراچی، ۱۴۰۳ھ، جلد ۳ ص ۳۸۶
- ۲: مولانا شیخ نظام وجماعۃ من العلماء الہند، فتاوی عالمگیری، مکتبہ ماجدیہ کوئٹہ، ۱۴۰۳ھ، جلد ۵ ص ۳۳۶
- ۳: ایضاً، جلد ۵ ص ۳۳۸
- ۴: امام حافظ عبدالعظيم بن عبدالقوی ، التر غیب والتر هیب من الحديث الشریف، وحیدی کتب خانہ پشاور، 2006ء، جلد ۳، ص ۵۹۳
- ۵: ایضاً.
- ۶: مولانا محمد ذکریا مهاجر مدنی، تقریر بخاری شریف، مکتبۃ الشیخ کراچی، جلد ۲، ص ۷۸
- ۷: مولانا محمد عاقل ، الدر المنضود علی سنن ابی داؤد ، مکتبۃ الشیخ کراچی، جلد ۵ ، ص ۲۵۲
- ۸: در مختار علی هامش رد المحتار ، جلد ۱ ، ص ۲۲۳ ، باب الصلوۃ الجنائز.
- ۹: مولانا مفتی محمد فرید، فتاوی فریدیہ، دار العلوم صدیقہ صوابی 2005ء، جلد ۳ ، ص ۲۳۹
- ۱۰: مولانا محمد زکریا مهاجر مدنی، خصائص نبوی اردو شرح شمائیل ترمذی، مکتبۃ الشیخ کراچی، ص ۱۸۳
- ۱۱: بحوالہ بالا، فتاوی عالمگیری، جلد ۵ ، ص ۳۳۶
- ۱۲: بحوالہ بالا، فتح المعین ، جلد ۳ ، ص ۳۸۶

